

**भाजपा नेता व भाजपा-शिवसेना व मित्र पक्ष के उत्तर मुंबई लोकसभा निर्वाचन क्षेत्र के उम्मीदवार
श्री. राम नाईक द्वारा बुधवार, 15 एप्रिल 2009 को
पत्रकार परिषद में जारी वक्तव्य**

मुंबई, बुधवार: उत्तर मुंबई लोकसभा निर्वाचन क्षेत्र के कोने-कोने में 'परिवर्तन रथ' से श्री. राम नाईक, तथा 'राम नाईक रथ' से अन्य स्थानिक भाजपा-शिवसेना नेतागण, उत्तर मुंबई में परिवर्तन के लिए मतदाताओं ने भाजपा को ही मतदान करना चाहिये ऐसा अनुरोध कर रहे हैं. प्रचार को अब बीस दिन पूरे हो गये है और अब कल से पंधरह दिनों में कार्यकर्ता घरघर जाकर श्री. राम नाईक के काम की जानकारी देने वाले पत्रक बाँट कर प्रचार कर रहे है. भाजपा नेता व भाजपा-शिवसेना गठबंधन के उत्तर मुंबई लोकसभा निर्वाचन क्षेत्र के उम्मीदवार श्री. राम नाईक ने आज पत्रकार परिषद में यह जानकारी दी.

"आंबेडकर जयंती के दिन हमने प्रचार के दूसरे चरण का आरंभ किया हैं. अब भाजपा, शिवसेना और मित्रपक्षों के कार्यकर्ता घरघर जाकर जो पत्रक बाँट रहे है, उसमें निर्वाचन क्षेत्र के लिए मैंने किए महत्वपूर्ण कार्यों की जानकारी के साथ ही अगले पाच वर्षों की कार्य योजनाओं की जानकारी भी है". ऐसा भी श्री. नाईक ने कहा. श्री नाईक के रेल राज्य मंत्री के कार्यकाल के दौरान उन्होंने मुंबई रेल विकास निगम की स्थापना कर मुंबई उपनगरीय रेलवे के लिए रु.4,500/- करोड के परियोजनाओं का शुभारंभ किया था. कांग्रेस सरकार के शासनकाल में श्री लालू प्रसाद ने इन सभी परियोजनाओं की गति को अवरुद्ध करते हुए मुंबई से सौतेला व्यवहार किया. उपनगरीय रेलवे यात्रियों की सुविधा के लिए इन सभी परियोजनाओं को शीघ्र पूर्ण करने के काम को श्री राम नाईक उच्चतम प्राथमिकता देंगे. इसी तरह एमयूटीपी II के अंतर्गत स्वीकृत रु.6,300/- करोड की परियोजनाओं में से पिछले वर्ष केवल रु.10 करोड का ही काम पूरा हुआ है. एमयूटीपी II के प्रकल्पों को पूरा करने के लिए भी प्राथमिकता दी जायेगी. मुंबई के चारकोप-बांद्रे-मानखुर्द मार्ग पर मेट्रो रेल की योजना है. इसके लिए चारकोप में कारशेड निर्माण का निर्णय कांग्रेस सरकार ने लिया है. इस प्रस्तावित मेट्रो कार शेड के कारण चारकोप से 30,000 नागरिकों पर विस्थापन की तलवार लटक रही है. उन्हें संरक्षण देने की श्री नाईक की भूमिका रहेगी. वैसे ही निजी वन भूमि पर बसे झोपडपट्टी धारकों, चालियों में रहनेवालों और ऊँची इमारतों में रहनेवाले फ्लैट धारकों को बेघर न होना पडे इसके लिए भी प्रयत्न किये जायेंगे. झोपडपट्टी सुधार योजना (SRA) को भी फिर से पारदर्शिता से शुरू करने के लिए श्री राम नाईक प्रयत्नशील रहेंगे. उत्तर मुंबई के गोरई, मनोरी, मार्वे, अक्सा, एरंगळ, मढ आदी इलाकों में बडी संख्या में मछुआरे रहते हैं और उनकी समस्याएं कुछ अलग हैं. गरीबी रेखा के नीचे जीवनयापन करने वाले मछुआरों को डिजल पर लगाने वाले एक्सार्ज ड्यूटी में मिलनेवाली रियायत देना कांग्रेस सरकार ने बंद किया है, फिरसे सभी छोटे मछुआरों को रु. 4 की छूट मिलनी चाहिए तथा मछुआरों को किसानों की तरह चार प्रतिशत की दर से कर्ज उपलब्ध होना चाहिये

ऐसी श्री राम नाईक की कोशिश होगी, इन सभी संकल्पों की जानकारी कार्यकर्ता प्रचार के समय मतदाताओं को देंगे.

"इसी पत्रक के अंतिम पृष्ठ पर जीवनावश्यक वस्तुओं की विगत पांच सालों में बढ़ी हुई कीमतों की जानकारी हमने दी है. इस जानकारी को पढते ही मतदाता कीमतों की बढ़ोत्तरी को समझेंगे और भाजपा के पक्ष में मतदान करेंगे, ऐसा हमारा विश्वास है. एक तरफ वाजपेयी शासन के समय कीमतों से तुलना करें तो गेहू, चावल, मूग दाल, दूध, चाय पावडर इन वस्तुओं की दामों में 100 प्रतिशत से अधिक की बढ़ोत्तरी हुई है तो दूसरी ओर कांग्रेस के शासन काल में महंगाई निर्देशांक नीचे आकर 0.45 कैसे ऐसा सवाल सचेत मतदाताओं को पड़ेगा. सिर्फ महंगाई ही आसमान छू रही है, ऐसा नहीं है तो देश में मंदी की लहर के कारण 1.25 करोड़ लोग बेकार हुए हैं और 25 लाख लोग अर्धबेकार हुए हैं इस ओर भी हमारे कार्यकर्ता मतदाताओं का ध्यान आकर्षित करेंगे." ऐसा श्री राम नाईक ने बताया. "भाजपा सरकार कैसी थी और अब कांग्रेस सरकार कैसी है इसपर आपही विचार करे! यही सही समय है सही सरकार का चयन करने का, सही उम्मीदवार को जिताने का!" ऐसा आवाहन भी भाजपा-शिवसेना गठबंधन व मित्र पक्ष के कार्यकर्ता मतदाताओं को करनेवाले हैं. "मतदाताओं को विचार करने को विवश करने वाला यह पत्रक भाजपा के पक्ष में मतदान के लिए भी मतदाताओं को प्रेरित करेगा" ऐसा विश्वास श्री. राम नाईक व्यक्त किया.

प्रचार के पहले हिस्से में परिवर्तन रथ से प्रचार करते वक्त मतदाताओं ने जो अच्छा प्रतिसाद दिया है, उससे मुझे विश्वास है कि मतदाता एक बार फिर भारी मतों से मुझे चुनेंगे ऐसा विश्वास पत्रकारों से चर्चा करते हुए श्री नाईक ने व्यक्त किया. पत्रकार परिषद में भाजपा-मुंबई के अध्यक्ष व विधायक श्री. गोपाळ शेटी व भाजपा-उत्तर मुंबई के अध्यक्ष श्री. योगेश सागर भी उपस्थित थे.

(विनोद शेलार)

प्रचार प्रमुख

भ्रमणध्वनि 9867689540